

अर्धसमासिक परिच्छेदांचे (Half Margin
Memo) उत्तर विहीत वेळेत देणेबाबत.

महाराष्ट्र शासन
सार्वजनिक बांधकाम विभाग,
शासन परिपत्रक क्रमांक: परिप २०१७/प्र.क्र.३५/लेखापरीक्षा
मंत्रालय, मुंबई - ४०० ०३२
दिनांक : ०१/०१/२०१८

प्रस्तावना :-

महालेखापाल कार्यालयांच्या लेखा परीक्षा पथकामार्फत विभागांतील लेख्यांची तपासणी करतांना अर्धसमासिक परिच्छेद संबंधित कार्यासनांना दिल्यानंतर त्यांची उत्तरे विहीत वेळेत (लेखा तपासणी चालू असतानाच) लेखा परीक्षा पथकास देण अपेक्षित असते. तसेच अर्धसमासिक आक्षेपांना उत्तरे देताना अधिनियम/नियम व प्रशासकीय आदेशातील तरतूदीबाबत सर्व तपशील तसेच संबंधित अभिलेख, लेखा तपासणी पथकास उपलब्ध करून देणे अभिप्रेत असते. तथापि, तशी कार्यवाही होताना दिसत नाही. त्यामुळे अर्धसमासिक परिच्छेद निकाली निघत नाही व त्यांचे रुपांतर लोकलेखा समिती परिच्छेदांमध्ये होवून ते अनेक वर्षे प्रलंबित राहतात व पुढे सचिवांची साक्ष होते. त्यावेळी मागील परिच्छेदांचे स्पष्टीकरण सविस्तरपणे देवून देखिल संबंधित धारिका वेळेवर उपलब्ध होत नाहीत व परिणामी विभागावर टिका होते. ही बाब टाळण्यासाठी पुढीलप्रमाणे सूचना निर्गमित करण्यात येत आहे.

परिपत्रक :-

लेखा तपासणी पथकाने अर्धसमासात (Half Margin Memo) उपस्थित केलेल्या आक्षेपांची संबंधित विभागास्तरावर तपासणी संदर्भात:- कार्यकारी अभियंता, मंडळ स्तरावर तपासणी संदर्भात :- अधीक्षक अभियंता, प्रादेशिक विभाग स्तरावर तपासणी संदर्भात :- मुख्य अभियंता व शासन स्तरावर तपासणी संदर्भात :- संबंधित कार्यासन अधिकारी/अवर सचिव/उपसचिव यांनी पडताळणी करावी. त्याबाबत शंका निरसन करून मार्गदर्शनाची आवश्यकता असल्यास वरिष्ठांच्या मार्गदर्शन व मान्यतेअंती विहीत वेळेत उत्तर द्यावे. त्यामुळे लेखा आक्षेपांची पूर्तता प्राथमिक पातळीवरच पूर्ण होऊ शकेल. तसेच लेखा परीक्षणादरम्यान तपासणी पथकाने निर्गमित केलेल्या सर्व अर्धसमास ज्ञापनांना ७२ तासांत उत्तरे देण्यात येतील याची संबंधितांनी खात्री करावी.

अर्धसमासातील आक्षेपांना उत्तरे देताना अधिनियम/नियम व प्रशासकीय आदेशातील तरतूदीबाबत सर्व तपशील तसेच संबंधित अभिलेख, लेखा तपासणी पथकास उपलब्ध करून द्यावा व त्यांच्या शंकाचे निरसन प्रत्यक्ष चर्चेनेच करावे.

यांनतरही आक्षेप प्राप्त झाल्यास त्या आक्षेपाचे उत्तर वरीष्ठ पातळीवरून मान्यता घेऊन ६० दिवसांच्या आत महालेखापाल यानां पाठवावेत. तसेच संबंधीत अधिका-यांनी महालेखापाल कार्यालयास भेट देवून चर्चा करून व वस्तुस्थिती पटवून देऊन वरील लेखा परिच्छेदाचे निराकरण होईल असे पहावे.

वरीलप्रमाणे सूचनांचे काटेकोरपणे पालन केले जाईल याबाबतची दक्षता सर्व संबंधितांनी घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०१०३१४३०१७४२१८ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.बा.रावडे)

अवर सचिव महाराष्ट्र शासन

प्रत-

- १) महालेखापाल , मुंबई / नागपूर
- २) प्रधान सचिव सार्वजनिक बांधकाम विभाग, मंत्रालय, मुंबई यांचे स्वीय सहायक
- ३) सचिव (रस्ते), सार्वजनिक बांधकाम विभाग, मंत्रालय, मुंबई यांचे स्वीय सहायक
- ४) सचिव (बांधकाम), सार्वजनिक बांधकाम विभाग, मंत्रालय, मुंबई यांचे स्वीय सहायक
- ५) सर्व सह/उपसचिव, सार्वजनिक बांधकाम विभाग, मंत्रालय, मुंबई
- ६) सर्व अवर सचिव , सार्वजनिक बांधकाम विभाग, मंत्रालय, मुंबई
- ७) सर्व कक्ष अधिकारी, सार्वजनिक बांधकाम विभाग, मंत्रालय, मुंबई
- ८) सर्व मुख्य अभियंता, सार्वजनिक बांधकाम प्रादेशिक विभाग
- ९) सर्व अधिक्षक अभियंता, सार्वजनिक बांधकाम मंडळ
- १०) सर्व कार्यकारी अभियंता, सार्वजनिक बांधकाम विभाग.
- ११) निवडनस्ती.